

महाराष्ट्र राज्य पोलीस शिपाई भरती सन २०१५-१६
पोलीस आयुक्तालय, पुणे शहर

जाहिरात क्र.आस्था-३/जाहिरात क्र.१/पो.शि.-पो.भ.-२०१५-१६/२०१६,

ठिकाण: पुणे

दिनांक ०२/०२/२०१६

महाराष्ट्र पोलीस शिपाई (सेवाप्रवेश) नियम २०११ व शासनाने यासंदर्भात वेळोवेळी निर्गमित केलेल्या अटी व शर्तीनुसार पोलीस आयुक्तालय, पुणे शहर या आस्थापनेवर रिक्त असलेल्या पदांपैकी शासनाने मंजूरी दिलेली पदेच (५०%) भरण्यासाठी पोलीस भरती आयोजित करण्यात येत आहे.

१) पोलीस शिपाई :

	खुला	अजा	अज	विजा-अ	भज-ब	भज-क	भज-ड	विमाप्र	डुमाव	एकुण
एकुण	151	-	16	09	-	-	05	02	38	221
कम्पीकृत आरक्षण										
सर्वसाधारण	43	-	05	05	-	-	03	01	11	68
महिला	45	-	05	03	-	-	01	01	11	66
खेळाडू (2 महिलांचा समावेश)	08	-	01	-	-	-	-	-	02 (1 महिलांचा समावेश)	11
प्रकल्पग्रस्त (2 महिलांचा समावेश)	08	-	01	-	-	-	-	-	02 (1 महिलांचा समावेश)	11
भुकंपग्रस्त (1 महिलांचा समावेश)	03	-	-	-	-	-	-	-	01	04
माजी सैनिक (7 महिलांचा समावेश)	23	-	02 (1 महिलांचा समावेश)	01	-	-	01	-	06 (2 महिलांचा समावेश)	33
अंशकालीन पदवीधर (2 महिलांचा समावेश)	08	-	01	-	-	-	-	-	02 (1 महिलांचा समावेश)	11
पोलीस पाल्य (1 महिलांचा समावेश)	05	-	-	-	-	-	-	-	01	06
गृहरक्षक दल (2 महिलांचा समावेश)	08	-	01	-	-	-	-	-	02 (1 महिलांचा समावेश)	11
एकुण	151	-	16	09	-	-	05	02	38	221

अ) उपरोक्त पदे ही दिनांक ३१/१२/२०१६ अखेरपर्यंत रिक्त होणाऱ्या संभाव्य पदांची गणना करून जाहीर करण्यात आलेली आहेत. सदरची रिक्त पदे सामाजिक आरक्षणांतर्गत मागील अनुशेष व बिंदुनामावलीनुसार निश्चित करण्यात आलेली आहेत.

ब) अंतीम निवड यादीतील प्रवर्गनिहाय गुणवत्ता क्रमानुसार येणाऱ्या उमेदवारांना या घटकाच्या आस्थापनेवर जसजशी पदे रिक्त होतील तसतशी प्रवर्गनिहाय उमेदवारांना नियुक्ती देण्यात येईल.

क) सध्या पोलीस विभागात वाहन चालकाचे स्वतंत्ररितेने पदे भरली जात नसल्यामुळे पोलीस शिपाई पदी नियुक्ती झाल्यावर संबंधित पोलीस विभागात वाहन चालकाचे कर्तव्य बजावणे बंधनकारक राहिल. तसेच सक्षम प्राधिकाऱ्याने वाहन चालकाच्या कर्तव्याच्या अनुषंगाने वेळोवेळी काढलेले आदेश बंधनकारक राहतील.

ड) वर दर्शविलेली पदे व आरक्षण यात बदल होण्याची शक्यता आहे. त्यामध्ये बदल करण्याचे अधिकार हे सक्षम प्राधिकाऱ्यास म्हणजेच घटक प्रमुख असतील. त्याबाबत उमेदवारांचा कोणताही दावा करण्याचा हक्क राहणार नाही.

१) महाराष्ट्र पोलीस दलातील पोलीस शिपाई या पदासाठी पोलीस शिपाई सेवाप्रवेश नियम-२०११ हे नियम <https://mahapolice.mahaonline.gov.in> या संकेतस्थळाच्या (Home Page) वर व www.punepolice.gov.in या संकेतस्थळावर उपलब्ध असून, ते भरतीसाठी आवेदन अर्ज दाखल केलेल्या उमेदवारांना लागू राहतील.

२) आवेदन अर्ज सादर करण्याचा दिनांक व वेळ :-

जाहिरातीत नमुद अटीची पूर्तता करणारे उमेदवार खाली दिलेल्या विहित दिनांकाच्या मुदतीप्रमाणे ऑनलाईन पद्धतीने आवेदन अर्ज भरू शकतात. आवेदन अर्ज सादर करण्याचा दिनांक व वेळ- ऑनलाईन पद्धतीतील आवेदन अर्ज <https://mahapolice.mahaonline.gov.in> या संकेतस्थळावर दिनांक ०३/०२/२०१६ ते दिनांक १८/०२/२०१६ रोजी २०.०० वा. पर्यंत भरावेत. विहित मुदतीनंतर ऑनलाईन अर्ज स्विकारण्याची प्रक्रिया बंद करण्यात येईल. उमेदवारांना पोलीस भरतीच्या संपुर्ण प्रक्रियेबाबतची माहिती, रुपरेखा (Schedule) <https://mahapolice.mahaonline.gov.in> या संकेतस्थळावर उपलब्ध होईल.

जाहिरातीत नमुद अटीची पात्रता / अर्हता पूर्तता करणारे उमेदवार यांनी खाली दिलेल्या विहित दिनांकाच्या मुदतीत ऑनलाईन पद्धतीने आवेदन अर्ज भरावेत.

१	ऑनलाईन आवेदन अर्ज सुरु होण्याचा दिनांक व वेळ	०३/०२/२०१६ रोजीपासून
२	ऑनलाईन आवेदन अर्ज भरण्याची अंतिम दिनांक व वेळ	१८/०२/२०१६ रोजी २२.०० वा. पर्यंत
३	स्टेट बँकेत पैसे भरण्याची शेवटचा दिनांक	२२/०२/२०१६ रोजी (बँकेच्या वेळेनुसार)

३) पोलीस दलातील पोलीस शिपाई या पदावरील निवडीसाठी उमेदवारांकडे खालील नमूद वय, शैक्षणिक व शारिरीक पात्रता असणे आवश्यक आहे :-

i) वयोमर्यादा :-

अ) दि. ३१/१२/२०१५ रोजी कमीत कमी १८ वर्षे पूर्ण आणि जास्तीत जास्त २५ वर्षे (मागासवर्गीय उमेदवारांच्या बाबतीत शासनाने वेळोवेळी ठरविलेल्या धोरणानुसार उच्चतम वयोमर्यादेत सूट देय राहिल.)

ब) शासन निर्णय,सामान्य प्रशासन विभाग,क्र.प्रकल्प/१००६/मु.स.३६९/प्र.क्र.-५६/०६/१६-अ,मंत्रालय,दि. ३ फेब्रुवारी,२००७ अन्वये प्रकल्पग्रस्त / भुंकपग्रस्त उमेदवारांच्या समांतर आरक्षणासाठी दि.३१/१२/२०१५ रोजी उमेदवाराची कमाल वयोमर्यादा ४५ वर्षांहून अधिक नसावी.

क) माजी सैनिकांच्या समांतर आरक्षणासाठी अर्ज करणाऱ्या उमेदवारांची कमाल वयोमर्यादा ठरविण्यासाठी सामान्य प्रशासन विभागाचे दि. २० ऑगस्ट, २०१० च्या परिपत्रकानुसार त्याच्या एकूण सैनिकी सेवेत (सहा महिन्यांपेक्षा जास्त सेवा असणे आवश्यक) ३ वर्षे मिळवून येणारे वय त्यांच्या दि. ३१/१२/२०१५ रोजी असलेल्या वयातून वजा केल्यानंतर येणारे वय खुल्या प्रवर्गासाठी असलेल्या २५ वर्षे व मागास प्रवर्गासाठी असलेल्या ३० वर्षे या कमाल वयोमर्यादेच्या आत असावे.

ड) शासन निर्णय,सामान्य प्रशासन विभाग दि. २७/१०/२००९ अन्वये तीन वर्षांपर्यंत दरमहा मानधनावर काम केलेल्या व रोजगार मार्गदर्शन केंद्रामध्ये या अनुभवाची नोंद केलेल्या पदवीधर /पदवीकाधारक अंशकालीन उमेदवारासाठी दिनांक ३१/१२/२०१५ रोजी कमाल वयोमर्यादा ४६ वर्षांहून अधिक नसावी.

ई) महाराष्ट्र शासन, गृहविभाग, मंत्रालय, क्र.१११३/प्र.क्र.४३६/पोल-५अ, दि. १०/०७/२०१३ नुसार खेळाडूची गुणवत्ता व पात्रता विचारात घेवून, सदर पदासाठी असलेल्या वयोमर्यादेत ५ वर्षांपर्यंत वयाची अट शिथिल करण्यात आली आहे. मात्र सदर वयोमर्यादेची शिथिलता शासनाने वेळोवेळी निर्गमित केलेल्या आदेशाच्या अधीन असेल.

ii) शैक्षणिक अर्हता :-

अ) महाराष्ट्र माध्यमिक व उच्च माध्यमिक शिक्षण मंडळे अधिनियम, १९६५ (सन १९६५ चा महा.अधिनियम ४१) अन्वये प्रस्थापित केलेल्या विभागीय मंडळाकडून घेण्यात येणारी उच्च माध्यमिक शाळा प्रमाणपत्र परीक्षा (इयत्ता १२ वी) किंवा शासनाने या परिक्षेस समकक्ष म्हणून घोषित केलेली परीक्षा उत्तीर्ण असणे आवश्यक आहे, (राष्ट्रीय मुक्त विद्यालय नवी दिल्ली यांची सिनीयर सेकंडरी स्कूल परीक्षा तसेच सीबीएसई बारावी परीक्षा या दोन्ही परीक्षा ह्या राज्य मंडळातर्फे घेण्यात येणाऱ्या १२ वी इयत्तेच्या परीक्षेशी समकक्ष आहेत) (१२ वी इयत्तेच्या परीक्षेशी समकक्ष बाबतचे गृह विभाग शासन पत्र क्र. आरसीटी-०३०५/सीआर-२६६/पोल-५ अ, दि.२९/६/२००५ चे नुसार)

ब) माजी सैनिक : १५ वर्षे सेवा पुर्ण असणाऱ्यांच्या बाबतीत १० वी उत्तीर्ण किंवा IASC (Indian Army Special Certificate of Education) प्रमाणपत्र व १५ वर्षे सेवा पूर्ण नसलेल्यांच्या बाबतीत १२ वी उत्तीर्ण प्रमाणपत्र आवश्यक आहे.

टिप:- शासन निर्णय (उच्च व तंत्रज्ञान विभाग) क्र. समक १०९९/१३४/मशि-४, दि.१४ जून १९९९ अन्वये ऐच्छिक हिंदी संस्थांच्या परिक्षांना १२ वी शी समकक्ष म्हणून दिलेली मान्यता ही फक्त हिंदी संस्थांच्या परिक्षांना १२ वी शी समकक्ष म्हणून दिलेली मान्यता ही फक्त हिंदी शिक्षकांच्या जागेवर नेमणूकीसाठी विचारात घ्यावयाची असल्याने, पोलीस भरतीसाठी १२ वी शी समकक्ष म्हणून विचारात घेतली जाणार नाही.

iii) शारीरिक पात्रता :-

	महिलां उमेदवारांकरिता	पुरुष उमेदवारांकरिता
अ) उंची	१५५ से.मी. पेक्षा कमी नसावी	१६५ से.मी. पेक्षा कमी नसावी
ब) छाती	-----	न फुगवता ७९ से.मी.पेक्षा कमी नसावी व न फुगवलेली छाती व फुगवलेली छाती यातील फरक ५ से.मी. पेक्षा कमी नसावा.

(खेळाडू उमेदवारांसाठी सूचना:-पोलीस शिपाई सेवाप्रवेश नियम २०११ नुसार आवश्यक पात्रतेच्या अटी व शर्ती पूर्ण करणा-या पुरुष व महिला खेळाडूंना किमान उंचीच्या अटिमध्ये २.५ से.मी इतकी सूट राहिल.)

४) नक्षलग्रस्त भागासाठी विशेष तरतुदी, खेळाच्या तरतुदी, खेळाच्या प्रवर्गाकरिता उंचीमधील सुट व पोलीस दलातील कर्मचा-यांच्या कुटूंबियांच्याबाबत अनुज्ञेय असलेली सूट <https://mahapolice.mahaonline.gov.in> या संकेतस्थळावर उपलब्ध आहे.

५) उमेदवारांकडे महाराष्ट्र राज्याचे अधिवास प्रमाणपत्र (**Domicile Certificate**) असणे आवश्यक आहे.

६) सर्व प्रमाणपत्र अर्ज भरावयाच्या शेवटच्या दिनांकापर्यंत (म्हणजे दि. १८/०२/२०१६ पर्यंत) प्राप्त करून घेणे आवश्यक आहे.

७) अर्ज ऑनलाईन अथवा महा ई-सेवा केंद्राद्वारे (C.S.C.) भरता येईल. महा ई-सेवा केंद्र (C.S.C.) केंद्राची यादी व आवश्यक माहिती <https://mahapolice.mahaonline.gov.in> या संकेत स्थळावर उपलब्ध आहे. सदर परीक्षेकरिता परीक्षा शुल्क खालीलप्रमाणे लागू राहिल.

अ.क्र	पदाचे नाव	खुला प्रवर्ग	मागास प्रवर्ग
१	पोलीस शिपाई	रु. ३२०/-	रु. १७०/-
२	माजी सैनिक (फक्त सेवाशुल्क)	रु. २०/-	रु. २०/-

* सदरचे शुल्क ना-परतावा आहे.

या पोलीस शिपाई भरतीचे सर्व नियम व अर्ज करण्याची पद्धत, इत्यादी <https://mahapolice.mahaonline.gov.in> या संकेतस्थळावर उपलब्ध आहे. सदर संकेतस्थळावरून उमेदवारांनी भरतीबाबतची माहिती प्राप्त करून अर्हता तपासावी.

८) वेतनश्रेणी :- पोलीस शिपाई (गट-क) पदासाठी ची वेतनश्रेणी रुपये ५,२०० – २०,२०० (ग्रेड पे २०००) + ५०० विशेष वेतन व इतर देय भत्ते अशी राहिल.

९) अर्ज करायची पद्धत :-

१. पात्र उमेदवारांनी वेब-बेस्ड (Web Based) ऑनलाईन आवेदन अर्ज <https://mahapolice.mahaonline.gov.in> या संकेतस्थळावर दि.०३/०२/२०१६ ते दि.१८/०२/२०१६ या कालावधीत सादर करणे आवश्यक राहिल.
२. क्रेडीट किंवा डेबीट कार्ड द्वारा परिक्षा शुल्क भरताक्षणी आवेदन कर्त्यास रक्कम प्राप्त झाल्याचा संदेश (Confirmation) प्राप्त होईल आणि त्यांचे ऑनलाईन ॲप्लीकेशन पूर्ण होईल.
३. बँकेत चलन भरल्यानंतर ४८ तासानंतर Transaction ID आपोआप Update होईल उमेदवाराने त्याची पडताळणी (Application Status) मध्ये करावी. तसेच Transaction ID Update झाल्याचा संदेश SMS द्वारे प्राप्त होईल.
४. ऑनलाईन पद्धतीने अर्ज सादर करताना उमेदवाराने स्वतः चा अद्यावत (Latest) फोटो जेपीईजी/पीएनजी/टीआयएफएफ स्वरूपातच (रुंदी १६० पिक्सेल आणि उंची २०० ते २१२ पिक्सेल असावी.) आणि आकार ५ K.B ते २० K.B.दरम्यान होईल असा असावा व स्वतःची स्वाक्षरी,जेपीईजी/पीएनजी/टीआयएफएफ स्वरूपातच (रुंदी २५६ पिक्सेल आणि उंची ६४ पिक्सेल असावी) आणि स्वाक्षरीचा आकार ५ K.B. ते २० K.B. दरम्यान होईल अशा विहित पद्धतीने स्कॅन करून अपलोड करणे अनिवार्य आहे.
(टिप :- फोटो व सही अपलोड केल्यानंतर उमेदवाराने त्याचाच फोटो व सही अपलोड झाल्याची खात्री करावी. प्रवेशपत्रावर/अर्जावर दुस-याचा फोटो/सही असल्यास सदर उमेदवारास भरतीच्या ठिकाणी प्रवेश दिला जाणार नाही.)

अर्ज ऑनलाईन अथवा महा ई-सेवा केंद्राद्वारे (C.S.C.) भरता येईल. महाऑनलाईन संस्थेकडून प्रत्येक जिल्ह्यात महा ई सेवा केंद्र (C.S.C.) उघडण्यात आलेले आहेत.

महा ई-सेवा केंद्राद्वारे (C.S.C.) आवेदन अर्जाची प्रक्रिया :-

ज्या उमेदवारांना इंटरनेटद्वारे स्वतः अर्ज भरावयाचा नसेल असे उमेदवार महा ई-सेवा केंद्रामार्फत आपला आवेदन अर्ज भरू शकतात. त्याचवेळी खुल्या प्रवर्गातील उमेदवारांकडून रु.३२०/- व मागास प्रवर्गातील उमेदवारांकडून रु.१७०/- एवढे परिक्षा शुल्क आकारले जाईल. तसेच, माजी सैनिक असलेल्या उमेदवारांकडून रु.२०/- एवढे सेवाशुल्क आकारले जाईल. याव्यतिरिक्त महाराष्ट्र शासन, सामान्य प्रशासन विभाग, शासन निर्णय क्र. मातंस/२०१२/प्र.क्र.१५२/३९, दि.२३/०५/२०१२ नुसार महा-ई सेवा केंद्राचे लागू असलेले अतिरिक्त शुल्क उमेदवारांस लागू राहिल. या सुविधामध्ये आवेदन अर्ज भरणे, पैसे भरल्यानंतर ट्रॅन्झॅक्शन आयडी तयार करणे इत्यादींचा समावेश असेल. उमेदवारांस पैसे भरल्याची पावती (Receipt) महा ई-सेवा केंद्रातर्फे देण्यात येईल.

इतर कोणत्याही कागदपत्रांच्या प्रती जर महा-ई सेवा केंद्र (C.S.C.) कडून हव्या असतील तर, सदरच्या प्रती रु. ३/- प्रती पान या दराने उपलब्ध होऊ शकतील. फॉर्म भरताना उमेदवाराने स्वतःचा ई-मेल आय-डी देणे आवश्यक आहे. उमेदवाराकडे ई-मेल आय-डी नसल्यास केंद्र चालक उमेदवाराच्या सांगण्याप्रमाणे त्याचा वैयक्तील ई-मेल आय-डी तयार करून पडताळणी (Verification) करतील. याकरिता कुठलेही अतिरिक्त शुल्क घेतले जाणार नाही. उमेदवारांना पोलीस भरतीच्या संपूर्ण प्रक्रियेबाबतची माहिती रुपरेखा (Schedule) <https://mahapolice.mahaonline.gov.in> या संकेतस्थळावर उपलब्ध होईल.

१०) शारीरिक चाचणी :-

शारीरिक पात्रता पूर्ण करून कागदपत्रांच्या तपासणीत पात्र ठरणा-या उमेदवारांची १०० गुणांची शारीरिक चाचणी घेण्यात येईल. माजी सैनिकांना शारीरिक चाचणीत देण्यात येणा-या सवलतींचा सविस्तर तपशील <https://mahapolice.mahaonline.gov.in> व www.punepolice.gov.in या संकेतस्थळावर उपलब्ध आहे.

११) लेखी चाचणी :-

जे उमेदवार शारीरिक चाचणीत किमान ५० टक्के गुण मिळवून उत्तीर्ण होतील त्यांच्यापैकी, जाहिरातीत प्रवर्गनिहाय नमुद केलेल्या पदसंख्येच्या १:१५ या प्रमाणात प्रसिद्ध करण्यात येणा-या प्रवर्गनिहाय गुणवत्ता यादीनुसार उमेदवारांना १०० गुणांच्या लेखी परिक्षेसाठी पात्र ठरविण्यात येईल.

लेखी चाचणीचा कालावधी ९० मिनिटांचा असेल व मराठी भाषेत घेण्यात येईल. सर्व प्रश्न बहुपर्यायी स्वरूपाचे राहतील.

शारीरिक व लेखी चाचणीमध्ये प्राप्त एकत्रीत गुणांच्या आधारे गुणवत्ता यादी तयार करण्यात येईल. अंतिम गुणवत्ता यादी शासनाने वेळोवेळी निर्गमित केलेल्या आदेशानुसार तयार करून प्रसिद्ध करण्यात येईल. (शासन निर्णय, दिनांक १६.३.१९९९ व शासन परिपत्रक दिनांक १३.८.२०१४.)

पोलीस शिपाई या पदावर निवड झालेल्या उमेदवारांनी प्रशिक्षण कालावधीत अथवा प्रशिक्षण संपल्यानंतर पुढील ३ वर्षात पोलीस शिपाई या पदावरील नोकरीचा राजीनामा दिल्यास वा सदर पदावरून कार्यमुक्त करण्यास विनंती केल्यास अशा उमेदवाराकडून प्रशिक्षणावर झालेला सर्व खर्च, प्रशिक्षण कालावधीत अदा केलेल्या वेतन व भत्त्यासहित देय रक्कम भरणा करणे बंधनकारक आहे. अशा प्रकारचे बंधपत्र (बॉन्ड / हमीपत्र) संबंधित उमेदवाराकडून घेण्यात येईल.

१२) पोलीस दलातील दिवंगत / अनुकंपा तत्वावर अर्ज सादर करणा-या उमेदवारांबाबत:-

- i) शासकीय सेवेत कार्यरत असताना दिवंगत झालेल्या वर्ग क व ड मधील कर्मचा-यांच्या कुटुंबातील पात्र व्यक्तीस अनुकंपा तत्वानुसार संबंधित घटक प्रमुखाकडे असलेल्या यादीवरील जेष्ठताक्रमानुसार व सामान्य प्रशासन विभाग यांनी वेळोवेळी निर्गमित केलेल्या शासन निर्णयातील तरतुदीनुसार नियुक्ती देण्यात येईल.
- ii) सेवाप्रवेश नियम-२०११ नियम ३(२) (ड) नुसार पोलीस दलातील बेपत्ता कर्मचारी किंवा असाध्य रोगामुळे किंवा अन्य कारणामुळे वैद्यकीय अधिका-यांच्या प्रमाणपत्रानुसार ज्यांना वैद्यकीय कारणास्तव सेवानिवृत्त करण्यात आले आहे अशा कर्मचा-यांच्या एकाच पात्र नातेवाईकास पोलीस भरतीसाठी खालील नमुद केल्याप्रमाणे शारीरिक पात्रता शिथिल करण्यात येईल.

● शारिरीक पात्रता :-

अ) उंची :- २.५ से.मी महिला व पुरुष उमेदवारांसाठी

ब) छाती :- २ से.मी. न फुगवता व १.५ से.मी. फुगवुन पुरुष उमेदवारांसाठी

खुलासा:- पात्र नातेवाईक यामध्ये पोलीस कर्मचा-यांच्या खालील कुटुंबियाच्या समावेश असेल.

i) पती/पत्नी, मुलगा, अविवाहीत मुलगी.

ii) अविवाहीत पोलीस कर्मचा-यांच्या बाबतीत सर्वस्वी अवलंबुन असणारा अविवाहीत भाऊ अथवा बहीण

iii) मृत पोलीस कर्मचा-यांचा मुलगा हयात नसेल तर त्याची सून.

सदर नियमानुसार अटींची पूर्तता करणा-या उमेदवारास पोलीस भरतीसाठी ऑन लाईन अर्ज भरणे अनिवार्य आहे. तसेच सर्वसाधारण उमेदवारांप्रमाणेच त्यांची शारिरीक व लेखी चाचणी घेण्यात येईल. सदर उमेदवारास अनुकंपा तत्वावरील उमेदवारांप्रमाणे उंची व छातीमध्ये सवलत देण्यात येईल. अशा उमेदवारांनी कागदपत्र पडताळणीच्या वेळी संबंधित घटकातील प्रभारी अधिका-याचे प्रमाणपत्र आणणे बंधनकारक आहे.

१३) सामाजिक / समांतर आरक्षणाबाबतच्या सूचना :-

i. मागासवर्गाचे आरक्षण :-

क्रिमिलेअरचे तत्व लागू करण्यात आलेल्या प्रवर्गातील (इमाव, विजा-अ, भज-ब, क, ड व विमाप्र) उमेदवारांना उन्नत व प्रगत वर्गात मोडत नसल्याचे निकटतम वर्षाचे म्हणजेच दि.०१/०४/२०१४ ते दिनांक ३१/०३/२०१५ या वित्तीय वर्षासाठी सक्षम प्राधिकरणाने निर्गमित केलेले नॉन क्रिमिलेअर प्रमाणपत्र, ऑनलाईन आवेदन भरण्यांच्या अंतिम दिनांकापर्यन्त म्हणजेच दिनांक १८/०२/२०१६ पर्यंत किंवा त्यापूर्वीचे आवश्यक राहिल.

सदर प्रमाणपत्रावर निर्गमित केलेला दिनांक, वित्तीय वर्ष नमूद नसल्यास सदर प्रमाणपत्र ग्राह्य धरले जाणार नाही. तसेच ज्या जातीचे प्रमाणपत्र असेल त्याच जातीचे उल्लेख नॉन क्रिमिलियर प्रमाणपत्रावर असणे आवश्यक राहिल. अन्यथा जात प्रमाणपत्रावरील नमूद जातप्रवर्गाचे आरक्षण मिळणार नाही.

जात प्रमाणपत्र व नॉन क्रिमिलियर प्रमाणपत्र वेगवेगळी असणे आवश्यक आहे. एकाच प्रमाणपत्रावर जातीचे व नॉन क्रिमिलेअर असल्याचा उल्लेख असल्यास ते जात प्रमाणपत्र म्हणुन ग्राह्य धरले जाणार नाही. उमेदवाराने प्रमाणपत्र सादर करताना प्रमाणपत्रावरील संपूर्ण नाव, निर्गमित दिनांक इ. स्वतःची माहिती विहित दिनांकाचीच असल्याबाबतची खात्री करुनच सादर करावी. प्रमाणपत्रावर चुकीच्या नावाचा उल्लेख असलेली / सुस्पष्ट निर्गमित दिनांक नसलेली / प्रमाणपत्रावर खाडाखोड असलेली / सक्षम प्राधिका-याची स्वाक्षरी नसलेली प्रमाणपत्र ग्राह्य धरली जाणार नाहीत. वैध प्रमाणपत्र सादर करण्याची जबाबदारी उमेदवाराची राहिल.

ii. महिला आरक्षण :-

अ) महिला उमेदवारांनी पुर्वश्रमीच्या नावाने (By Birth) अर्ज करणे आवश्यक आहे व जर विवाह झाला असेल तर, विवाहानंतरच्या नावाचा उल्लेख करणे आवश्यक आहे.

ब) वय, शैक्षणिक अर्हता, मागासवर्गीय तसेच क्रिमिलेअर, महिला, माजी सैनिक, खेळाडू, गृहरक्षक दल, अंशकालीन पदवीधर उमेदवार इत्यादी संदर्भात न चुकता स्पष्टपणे दावा करणे आवश्यक आहे. अर्जातील संबंधित रकान्यात स्पष्टपणे दावा केला नसल्यास संबंधित दाव्याचा विचार केला जाणार नाही.

क) महिलांचे आरक्षण हे त्या त्या प्रवर्गासाठी समांतर अरक्षण राहिल. तथापि महिलांकरिता आरक्षित पदांसाठी त्या त्या प्रवर्गातील महिला उपलब्ध झाल्या नाहीत. तर सदर आरक्षण इतरत्र अदलाबदल न करता त्या त्या प्रवर्गातील सर्वसाधारण उमेदवारांमार्फत भरण्यात येईल.

ड) खुल्या प्रवर्गातील महिला उमेदवारांना ३० टक्के महिला आरक्षणाच्या लाभासाठी सक्षम प्राधिका-याने विहित नमुन्यातील दिलेले विधीग्राह्य नॉन क्रिमिलेअर प्रमाणपत्र देणे बंधनकारक आहे. सदर प्रमाणपत्र सादर न करणा-या महिला उमेदवारास ३० टक्के महिला आरक्षणाचा लाभ अनुज्ञेय नाही. सदर महिला आरक्षणा दावा केलेल्या महिला उमेदवाराकडे विधीग्राह्य नॉन क्रिमिलेअर प्रमाणपत्र नसल्यास, उमेदवारांस अपात्र करण्यात येईल. हे टाळण्यासाठी नॉन क्रिमिलेअर प्रमाणपत्र नसल्यास महिला उमेदवार ऑनलाईन आवेदन अर्ज सादर करण्यांस इच्छूक असल्यास खुल्या प्रवर्गातील सर्वसाधारण उमेदवार म्हणून अटी व शर्तीच्या अधीन राहुन ऑनलाईन अर्ज सादर करू शकतील.

इ) महिला आरक्षणाबाबत महिला व बालकल्याण विभाग शासन निर्णय क्र.८२/२००१/मसेआ-२०००/प्र.क्र.४१५/का.२, दि.२५ मे,२००१ मधील तरतुदीनुसार खुल्या प्रवर्गातील महिलांना ३० टक्के आरक्षणाचा लाभ घेणेसाठी उन्नत व प्रगत गटात मोडत नसल्याचे (नॉन क्रिमेलियर) निकटतम वर्षाचे दि.०१/०४/२०१४ ते दि. ३१/०३/२०१५ या वित्तीय वर्षासाठी सक्षम प्राधिकरणाने निर्गमित केलेले ऑनलाईन आवेदन भरण्यांच्या अंतिम दिनांकापर्यंत म्हणजेच दिनांक १८/०२/२०१६ पर्यंत किंवा त्यापूर्वीचे दिलेले नॉन क्रिमेलियर प्रमाणपत्र पडताळणीच्या दिवशी सादर करणे अनिवार्य राहिल.

ई) विवाहीत महिला अर्जदाराने तिच्या पतीचे नॉन क्रिमेलियर प्रमाणपत्र वरील नमूद कालावधीचे सादर करणे आवश्यक आहे. तसेच विवाहीत महिलांना विवाह निबंधक यांनी विवाह नोंदणीचा दाखला व नावात बदल झाल्यासंबंधी अधिसूचित केलेले राजपत्र सादर करणे आवश्यक आहे.

iii. प्रकल्पग्रस्त / धरणग्रस्त / भूकंपग्रस्त आरक्षण :-

शासन निर्णय दिनांक २७ ऑगस्ट २००९ अन्वये प्रकल्पग्रस्त / धरणग्रस्त व भूकंपग्रस्त अन्वये आरक्षणाची सवलत देण्यात आली आहे. त्याचा लाभ घेवू इच्छिणाऱ्या उमेदवारांनी त्याबाबत जिल्हाधिकारी / जिल्हा पुनर्वसन अधिकारी यांनी दिलेले प्रमाणपत्र, तसेच उक्त प्रमाणपत्रावर उमेदवाराचे संपूर्ण नाव असणे आवश्यक आहे. तसेच सक्षम प्राधिकरणाने निर्गमित केलेले प्रमाणपत्र कागदपत्र पडताळणीच्या दिवशी ऑनलाईन आवेदन भरण्यांच्या अंतिम दिनांकापर्यंत म्हणजेच दि.१८/०२/२०१६ किंवा त्यापूर्वीचे सादर करणे आवश्यक आहे.

iv. गृहरक्षक / होमगार्ड आरक्षण :-

महाराष्ट्र पोलीस शिपाई (सेवाप्रवेश) नियम २०११ मधील नियम ८ (III) नुसार पोलीस शिपाई पदांवर नियुक्ती करताना एकूण पदांच्या ५ टक्के पदे होमगार्डमध्ये जाहिरातीच्या दिनांकास गृहरक्षक दलात किमान ३ वर्ष (१०९५ दिवस) एकत्रित सेवा असणे आवश्यक आहे. सदर अटीची पूर्तता न केल्यास त्याला गृहरक्षक दलासाठी असलेल्या आरक्षणाचा लाभ देय होणार नाही. तसेच गृहरक्षक दलात ३ वर्ष सेवा पूर्ण केल्याबाबत सक्षम प्राधिकाऱ्यांचा म्हणजेच समादेशक यांचा दाखला/प्रमाणपत्र ऑनलाईन आवेदन भरण्यांच्या अंतिम दिनांकापर्यंत म्हणजेच दिनांक १८/०२/२०१६ किंवा त्यापूर्वीचा असणे आवश्यक आहे.

v. खेळाडू आरक्षण :-

खेळाडू आरक्षणाचा लाभ घेऊ इच्छिणाऱ्या उमेदवारांनी शालेय शिक्षण व क्रिडा विभाग, शासन निर्णय क्र. राक्रीधो-२००२/प्र.क्र.६८/क्रीयुसे-२, दि.३० एप्रिल २००५ व त्यानंतर शासनाने याबाबत वेळोवेळी दिलेल्या आदेशामध्ये नमूद केलेल्या क्रिडा प्रकारासाठी खेळाडू उमेदवारांकडे खेळाडू प्रमाणपत्र राज्यस्तरीय (आंतरजिल्हा) पदक विजेता, अखिल भारतीय आंतरविद्यापीठ पदक विजेता, राष्ट्रीय स्तर प्रतिनिधीत्व, आंतरराष्ट्रीय स्तर प्रतिनिधीत्व स्तरावरचे प्रमाणपत्र कागदपत्र पडताळणीच्या दिवशी ऑनलाईन आवेदन भरण्यांच्या अंतिम दिनांकापर्यंत म्हणजेच दिनांक १८/०२/२०१६ पर्यंत किंवा त्यापूर्वीचे सादर करणे आवश्यक आहे.

तसेच खेळाडू प्रवर्गातून गट 'क' कर्मचारी निवडीसाठी पात्र असल्याबाबत / खेळाडू योग्यता प्रमाणपत्र बरोबर असल्याबाबत उमेदवाराने स्वतः खात्री करूनच अर्ज सादर करावा. कोणत्याही टप्प्यावर खेळाडू विषयक विहित पात्रता पूर्ण करत नसल्यास उमेदवारी रद्द करण्यात येईल व त्याची जबाबदारी उमेदवाराची राहिल.

टिप :- १) खेळाडूंच्या प्रमाणपत्रांचा दर्जा केवळ क्रिडा संचलनालय, पुणे यांच्याकडून (त्यांच्या प्रतिनिधीकडून नव्हे) तपासून घेणे आवश्यक असल्याने अन्य कोणत्याही प्राधिकाऱ्याकडून तपासून घेतलेले खेळाचे प्रमाणपत्र ग्राह्य धरले जाणार नाही.

२) खेळाडू प्रवर्गाचा लाभ मिळण्यासाठी उमेदवाराने सादर केलेली क्रिडा विषयक प्रमाणपत्रे संचालक, क्रीडा व युवक सेवा संचालनालय, महाराष्ट्र राज्य, पुणे यांच्याकडे अंतिम तपाणीसाठी पाठविण्यात येतील व तपासणीअंती सादर प्रमाणपत्र वैध ठरल्यास त्यांना नियुक्ती देण्यात येईल.

vi. माजी सैनिक आरक्षण :-

सामान्य प्रशासन विभागाचे दि. १० ऑक्टोबर १९८० च्या परिपत्रकानुसार माजी सैनिकांच्या समांतर आरक्षणासाठी अर्ज करणाऱ्या उमेदवारांच्या बाबतीत माजी सैनिक म्हणून सेवा केल्याबाबतचे प्रमाणपत्र (Discharge Book) कागदपत्र पडताळणीच्या दिवशी निर्गमित दि.१८/०२/२०१६ किंवा त्यापूर्वीचे सादर करणे आवश्यक आहे.

महाराष्ट्र शासन, सामान्य प्रशासन विभाग, शासन निर्णय क्र.मासैक-१०१२/प्र.क्र.१९८/१६-अ, दि.३०/०४/२०१३ अन्वये सैनिकी सेवेत कार्यरत असणाऱ्या व्यक्तीस त्याची सैन्य दलात एक वर्षे सेवा बाकी असतांना महाराष्ट्र राज्य पोलीस शिपाई पदासाठी आवेदन अर्ज दाखल करता येईल. अशा उमेदवारांनी माजी सैनिक आरक्षणाचा लाभ घेऊ इच्छिणाऱ्या उमेदवाराने सैन्य

दलातील सक्षम अधिका-यांचे सही शिक्क्यानिशीचे ना-हरकत प्रमाणपत्र, कागदपत्र पडताळणीच्या दिवशी ऑनलाईन आवेदन अर्ज भरण्याच्या अंतिम दिनांकापर्यंत म्हणजेच दिनांक १८/०२/२०१६ पर्यंतचे किंवा त्यापूर्वीचे सादर करणे आवश्यक आहे.

vii. पदवीधर / पदवीधारक अंशकालीन आरक्षण :-

शासन निर्णय, सामान्य प्रशासन विभागाचे दि. २७ ऑक्टोबर २००९ व दिनांक २२ ऑगस्ट २०१४ अन्वये पदवीधर / पदवीकाधारक अंशकालीन कर्मचा-यांनी त्यांच्या शासकीय अथवा निमशासकीय कार्यालयातून सक्षम प्राधिका-याने दिलेले अनुभवाचे प्रमाणपत्र कागदपत्र पडताळणीच्या दिवशी ऑनलाईन आवेदन अर्ज भरण्याच्या अंतिम दिनांकापर्यंत म्हणजेच दिनांक १८/०२/२०१६ पर्यंतचे किंवा त्यापूर्वीचे सादर करणे आवश्यक आहे.

viii. पोलीस पाल्यांसाठी आरक्षण :-

महाराष्ट्र शासन गृहविभाग, मंत्रालय, क्र. लवेसु-३६१३/प्र.क्र.२३८/पोल-५-अ, दि.२२/०८/२०१४ अन्वये पोलीस दलातील कर्मचा-यांच्या पाल्यांसाठी आरक्षण देण्यात आले आहे. तरी, पोलीस पाल्य म्हणुन आवेदन अर्ज सादर करणा-या उमेदवारांनी पोलीस पाल्य असल्याचे सक्षम प्राधिका-याचे प्रमाणपत्र कागदपत्र पडताळणीच्या दिवशी ऑनलाईन आवेदन अर्ज भरण्याच्या अंतिम दिनांकापर्यंत म्हणजेच दिनांक १८/०२/२०१६ पर्यंतचे किंवा त्यापूर्वीचे सादर करणे आवश्यक आहे.

१४) उमेदवारांना ऑनलाईन आवेदन अर्जाबाबत व प्रमाणपत्राबाबत विशेष सूचना :-

१) उमेदवाराने अर्जाची नोंदणी केल्यानंतर तो त्याच्या स्वतःच्या नावात, वडीलांच्या नावात, आईच्या नावात, जन्मदिनांक, दावा केलेल्या आरक्षणाचा प्रवर्ग, त्याचे स्वतःचे छायाचित्र व त्याची सही आदि मध्ये बदल करू शकत नाही. परंतु माहिती भरल्यानंतर **Submit** (जतन करा) बटन दाबण्याच्यापूर्वी उमेदवार त्याचा पत्ता व इतर माहिती, शैक्षणिक माहिती आदिमध्ये भरलेल्या माहितीची पडताळणी करून चुकीची असल्यास बदल करून शकतो. परंतु **Submit** (जतन करा) बटन दाबल्यानंतर जर उमेदवारास नोंदलेल्या माहितीमध्ये बदल करावयाचा असल्यास उमेदवार त्यांच्या **profile** वर जाऊन **Cancel Application** बटन वर क्लिक करून ॲप्लीकेशन **Cancel** करू शकतो. ज्या उमेदवाराकडून आवेदन अर्जाचे शुल्क भरले आहे त्याच उमेदवारास **Cancel Application** बटन प्राप्त होईल. प्रथम भरलेले ॲप्लीकेशन **Cancel** केल्यानंतर ॲप्लीकेशन शुल्क परत मिळणार नाही. प्रथम केलेले ॲप्लीकेशन **Cancel** केल्यानंतर दुस-यांदा ॲप्लीकेशन भरण्याकरिता उमेदवारांकडून वर नमुद केल्याप्रमाणे परिक्षा शुल्क पुन्हा आकारले जाईल.

२) उमेदवाराविरुद्ध कोणत्याही प्रकारचा गुन्हा अथवा खटला दाखल असेल तर त्या गुन्हाच्या / खटल्याच्या प्रकरणातील सद्यःस्थितीची माहिती देणे / उघड करणे आवश्यक आहे. तसेच कोणत्याही स्वरूपाच्या गुन्हातून / खटल्यातून मुक्तता झाली असल्यास त्याबाबतसुध्दा माहिती देणे आवश्यक आहे.

३) एच.एस.सी. प्रमाणपत्र अथवा तत्सम प्रमाणपत्रावरील नावाप्रमाणे ऑन लाईन अर्ज भरावेत. नाव बदलेले असल्यास अथवा प्रमाणपत्रावरील नावांत कोणत्याही प्रकारचा बदल झाला असल्यास, संबंधित बदलासंदर्भातील राजपत्राची प्रत, कागदपत्र व संबंधित ओळखपत्र पडताळणीत सादर करावी.

४) खालील नमुद केल्यानुसार साक्षांकीत केलेल्या प्रमाणपत्रांच्या प्रती उमेदवारांनी सादर करणे आवश्यक राहिल.

a) शाळा सोडल्याचा दाखला / १० वी चे प्रमाणपत्र.

b) जन्म दाखला.

c) १२ वी शैक्षणिक पात्रतेचे प्रमाणपत्र व गुणपत्रक.

d) अधिवास (डोमेसार्डल) प्रमाणपत्र.

e) संबंधित जात प्रवर्गाचा दावा करणा-या उमेदवारांनी संबंधित प्रवर्गाचे विधीग्राह्य जात प्रमाणपत्र व उन्नत व प्रगत गटात (नॉन क्रिमिलेयर) मोडत नसल्याबाबतचे प्रमाणपत्र (अ.जा./अ.ज. वगळून).

f) समांतर आरक्षण (होमगार्ड/खेळाडू, प्रकल्पग्रस्त, ३० % महिला आरक्षण इ.) मागणी केली असल्यास त्याबद्दलचे विधीग्राह्य प्रमाणपत्र.

महत्वाची टिप :-

ऑन लाईन आवेदन अर्ज भरतानाच वैध कालावधीची सर्व प्रमाणपत्रे उमेदवाराकडे असणे आवश्यक आहे. सदर प्रमाणपत्रावरील उमेदवाराचे स्वतःचे नांव, शिक्का, जात प्रवर्ग, निर्गमित दिनांक, सक्षम प्राधिकाराची स्वाक्षरी इ. बरोबर असल्याची खात्री उमेदवाराने स्वतः करावी. आवश्यक ती प्रमाणपत्र त्रुटी, अपुर्ण अथवा अवैध असल्याचे आढल्यास भरती

प्रक्रियेतून कोणत्याही टप्प्यावर बाद करण्यात येईल व त्याबाबत कोणताही दावा / तक्रार करण्यास उमेदवारास कोणताही हक्क राहणार नाही.

- चुकीची / खोटी प्रमाणपत्र सादर करणा-या उमेदवारांवर कायदेशीर कारवाई केली जाईल याची उमेदवारांनी नोंद घ्यावी.

१५) उमेदवारांसाठी विशेष सुचना :-

१. जे उमेदवार पोलीस शिपाई पदासाठी पात्र आहेत परंतु त्यांची पोलीस भरती प्रक्रियेमध्ये पोलीस शिपाई पदासाठी निवड झाली नाही (Qualified but not selected) अशा उमेदवारांना महाराष्ट्र राज्य सुरक्षा महामंडळांमध्ये अकरा महिन्यांच्या करार पध्दतीवर मुलाखत घेऊन, महाराष्ट्र राज्य सुरक्षा महामंडळांच्या आवश्यकतेनुसार तसेच उमेदवारांच्या इच्छेनुसार घेण्यात येऊ शकते.

२. वय,शैक्षणिक अर्हता,मागासवर्गीय तसेच क्रिमिलेअर, महिला,माजी सैनिक,खेळाडू, गृहरक्षक दल, अंशकालीन उमेदवार इत्यादी संदर्भात न चुकता स्पष्टपणे दावा करणे आवश्यक आहे. अर्जातील संबंधीत रकान्यात स्पष्टपणे दावा केला नसल्यास संबंधीत दाव्याचा निकाल केला जाणार नाही.

३. शारिरीक पात्रतेत पात्र ठरलेल्या उमेदवारांच्या प्रमाणपत्रांची छाननी करण्यात येईल. प्रमाणपत्रांच्या छाननीच्या वेळी उमेदवाराने लागू असलेल्या प्रमाणपत्रांची मूळ (Original) व सुस्पष्ट दिसतील अशा सक्षम प्राधिका-याने साक्षात्कीत केलेल्या दोन छायांकीत प्रती कार्यालयास सादर करणे आवश्यक आहे. उमेदवाराने प्रमाणपत्र मिळण्याकरिता सादर केलेल्या अर्जाच्या पावत्या ग्राह्य धरल्या जाणार नाहीत. मूळ (Original) प्रमाणपत्रे उपलब्ध नसल्यास उमेदवारास अपात्र ठरविण्यात येईल. जातवैधता प्रमाणपत्र वगळून इतर सर्व आवश्यक ती प्रमाणपत्रे ही आवेदन अर्ज भरण्याच्या अंतिम दिनांकापर्यंत म्हणजेच दि.१८/०२/२०१६ पर्यंतची असणे आवश्यक आहे.

४. उमेदवाराने पोलीस भरतीकरिता येताना सोबत पोलीस भरती प्रवेशपत्र आणावे. विहित नमुन्यातील पोलीस भरती प्रवेश पत्राशिवाय पोलीस भरतीच्या कोणत्याही टप्प्यावरील चाचणीस / तपासणीस प्रवेश दिला जाणार नाही. याबाबत कोणतीही तक्रार अथवा निवेदन विचारात घेतले जाणार नाही.

५. उमेदवार मागासवर्गीय असूनही खुला प्रवर्ग (Unreserved) म्हणून अर्ज सादर करतात. परंतु कागदपत्र पडताळणीच्या वेळी जातीचे प्रमाणपत्र / नॉन क्रिमिलेअर प्रमाणपत्र सादर करून मागास प्रवर्गाचे लाभ मिळण्याबाबत अर्ज सादर करतात. यास्तव ऑनलाईन अर्ज सादर करण्यापूर्वीच त्यांनी कोणत्या प्रवर्गातून अर्ज भरावयाचा आहे हे निश्चित करून नंतरच ऑनलाईन अर्जात तशी माहिती नोंद करावी व संबंधित प्रवर्गाचा निर्विवाद दावा अर्ज भरताना करावा. नंतर प्रवर्ग बदलण्याबाबत उमेदवारांकडून अभिवेदन अथवा दावा / तक्रार विचारात घेतली जाणार नाही, याची उमेदवारांनी नोंद घ्यावी.

६. कागदपत्र पडताळणी दरम्यान सादर करण्यात येणा-या प्रमाणपत्रावर संपूर्ण नाव, आवश्यक प्रमाणपत्राचा निर्गमित दिनांक, जात प्रमाणपत्र असल्यास जात व जातीचे वर्गीकरण (SC, ST, OBC, VJ-A, NT-B, NT-C, NT-D & SBC) स्पष्टपणे नमूद असणे आवश्यक आहेत. जातीचे प्रमाणपत्र व नॉन क्रिमिलेअर प्रमाणपत्र विहित नमुन्यातील असावे.

७. मागासवर्गीय उमेदवारांना सक्षम प्राधिका-याने दिलेले स्वतंत्र जात प्रमाणपत्र व स्वतंत्र नॉन क्रिमिलेअर प्रमाणपत्र (अ.जा. व अ.ज. प्रवर्ग वगळून) देणे बंधनकारक आहे. सदर प्रमाणपत्र कागदपत्र पडताळणीच्या दिनांकाच्या वेळी सादर न करणा-या उमेदवारास जात प्रवर्गाचा / समांतर आरक्षणाचा लाभ मिळू शकणार नाही. तसेच ज्या उमेदवाराकडे जात प्रमाणपत्र व नॉन क्रिमिलेअर प्रमाणपत्र नसतील असे उमेदवार इच्छुक असल्यास खुल्या प्रवर्गातील सर्वसाधारण उमेदवार म्हणून अटी व शर्तीच्या अधीन राहून ऑनलाईन आवेदन अर्ज सादर करू शकतील.

८. भरती प्रक्रियेदरम्यान कागदपत्र पडताळणी / मैदानी / लेखी चाचणीस दिलेल्या तारीख व वेळी उमेदवार गैरहजर राहिल्यास, त्यांना भरती प्रक्रियेतून बाद ठरविण्यात येईल. सदर चाचणीसाठी कोणत्याही कारणांसाठी किंवा परिस्थितीत पुढील तारीख दिली जाणार नाही याबाबत उमेदवारांना वेगळा पत्रव्यवहार केला जाणार नाही. उमेदवारांनी SMS, E-Mail व अधिकृत संकेतस्थळावरून वेळोवेळी माहिती प्राप्त करून घ्यावी.

९. आवेदन अर्ज सादर करताना ज्या सामाजिक / समांतर आरक्षणाचा लाभ मिळण्यासाठी विनंती केली असेल, त्याच सामाजिक / समांतर आरक्षणाबाबतची प्रमाणपत्रे विचारात घेण्यात येतील. कागदपत्र पडताळणीच्या वेळी अन्य कोणत्याही

सामाजिक / समांतर आरक्षणाचे प्रमाणपत्र विचारात घेतले जाणार नाही. तसेच, याबाबत आवेदन अर्जात कोणताही बदल करता येणार नाही अथवा लाभ दिला जाणार नाही. आवेदन अर्जात दावा केल्यानुसार त्याबाबतची प्रमाणपत्रे / कागदपत्रे नसल्यास उमेदवाराची उमेदवारी रद्द करण्यात येईल.

१०. सर्व अर्जांची व आवश्यक त्या सर्व कागदपत्रांची पूर्तता करणारे उमेदवार पुढील आवश्यक त्या चाचणीसाठी पात्र ठरतील.

११. कागदपत्र पडताळणीच्या वेळी उमेदवारांकडे त्यांनी ऑनलाईन अर्ज सादर केल्याची प्रिंट (रजिस्ट्रेशन आयडी नमूद असलेली), पोलीस भरती प्रवेशपत्राची (हॉल तिकीटाची) प्रिंट व ४ पासपोर्ट साईज अलीकडील काळातील फोटो सोबत आणणे आवश्यक आहे.

१२. भरती प्रक्रिया सुरु असतांना किंवा नियुक्तीनंतर कोणत्याही क्षणी उमेदवाराने अर्जात व अर्जासोबत दिलेली माहिती अगर कागदपत्रे / प्रमाणपत्रे खोटी सादर केल्याचे किंवा खरी माहिती दडवून ठेवल्याचे निदर्शनास आल्यास, त्या उमेदवाराची उमेदवारी / नियुक्ती तात्काळ रद्द करण्यात येईल.

१३. सदर भरतीच्या नियम निकषांमध्ये भरती पूर्ण होईपर्यंत शासन अधिसूचना / निर्णय / परिपत्रक / पत्रानुसार बदल झाल्यास त्या त्या प्रमाणे कार्यवाही करण्यात येईल. ती सर्वांवर बंधनकारक राहिल.

१४. पोलीस शिपाई पदावर निवड झालेल्या उमेदवारांचे चारित्र्य पडताळणी व पूर्वचारित्र्य पडताळणी अहवाल प्राप्त झाल्याशिवाय नियुक्ती देण्यात येणार नाही.

१५. आवेदन अर्ज भरल्यानंतर त्यातील सर्व माहिती उदा. नांव, जन्म दिनांक, फोटो, भरतीसाठी निवडलेले घटक कार्यालय, जात, शिक्षण, समांतर आरक्षण इत्यादी उमेदवाराने स्वतः तपासून पहावी. आवेदन अर्ज भरण्याच्या अंतिम दिनांकानंतर अथवा निवड प्रक्रियेच्या दरम्यान यामध्ये कोणतीही दुरुस्ती होणार नसल्याने, त्यात काही चुका असल्यास, त्या विहित दिनांकापुर्वी त्वरीत दुरुस्त कराव्यात. आवेदन अर्जातील चुकांना उमेदवार स्वतः जबाबदार राहतील व त्याबाबत त्यांना कोणताही दावा/दुरुस्ती करण्याचा हक्क राहणार नाही.

१६. ऑनलाईन पद्धतीने आवेदन अर्ज भरण्यापुर्वी उमेदवाराने विस्तृत जाहिरातीचे वाचन करावे. जाहिरातीतील सूचना/ पूर्णपणे वाचूनच ऑनलाईन अर्ज भरण्याची दक्षता उमेदवारांनी स्वतः घ्यावी.

१७. रोजगार व स्वयंरोजगार सेवायोजन कार्यालयात, तसेच समाजकल्याण, जिल्हा सैनिक बोर्ड, आदिवासी विकास विभाग यांच्यामार्फत चालविल्या जाणाऱ्या प्रशिक्षण केंद्रात नाव नोंदविलेले उमेदवार, या जाहिरातीत नमुद केलेल्या अटी व शर्तीची तसेच आवश्यक त्या प्रमाणपत्राची पूर्तता करित असतील, तर त्यांनी सुद्धा ऑनलाईन पद्धतीने आवेदन अर्ज सादर करावेत. अशा उमेदवारांना पोलीस घटकांकडून स्वतंत्रपणे कळविण्यात येणार नाही. तसेच वरील संबंधित कार्यालयांनी पोलीस भरतीची जाहिरात आपल्या नोटीस बोर्डावर उमेदवारांच्या माहितीसाठी लावण्याची व्यवस्था करावी.

१८. महाराष्ट्र पोलीस शिपाई (सेवाप्रवेश) नियम, २०११ मधील नियम ६ नुसार निवड झालेल्या उमेदवारांची वैदयकीय तपासणी महाराष्ट्र नागरी सेवा (सेवेच्या सर्वसाधारण शर्ती) नियम, १९८१, तसेच शासनाने वेळोवेळी विहित केलेल्या तरतुदी लागू होतील. याशिवाय वैदयकीय चाचणीत दृष्टीदोष, तिरळेपणा, रातआंधळेपणा, वर्णांधळेपणा, गुडघ्यास-गुडघा लागणे, सपाट, त्वचारोग, छातीचे रोग, तोतरेपणा व महासंचालकांनी वेळोवेळी विहित केलेल्या वैदयकीय चाचण्यांचा समावेश असेल. या चाचण्यांमध्ये उमेदवारांत दोष आढळल्यास अथवा उमेदवार अपात्र ठरल्यास त्यास नियुक्ती देण्यात येणार नाही.

१९. उमेदवारास पोलीस शिपाई या पदावर ज्या घटकात नियुक्ती देण्यात आलेली आहे, त्या घटकाव्यतिरिक्त इतर पोलीस घटकांत त्याची बदली कोणत्याही कारणास्तव अनुज्ञेय नसेल.

२०. प्रस्तुत भरतीकरिता सर्व अर्ज ऑनलाईन पद्धतीनेच स्विकारण्यात येतील. अन्य कोणत्याही मार्गाने सादर केलेले अर्ज भरतीकरिता स्विकारले जाणार नाहीत.

२१. उमेदवारास स्वतःची ओळख पटविण्यासाठी पॅनकार्ड/आधार ओळखपत्र/महाविद्यालयाचे ओळखपत्र/ड्रायव्हींग लायसन्स/ निवडणूक ओळखपत्र यापैकी कोणतेही ओळखपत्र (स्पष्ट फोटो असलेले ओळखपत्र) चाचणीच्या वेळी सोबत आणावे लागेल. ओळखपत्र ग्राह्य ठरविण्याचे अधिकार समक्ष प्राधिकाऱ्यास राहिल.

२२. पोलीस भरती प्रक्रियेच्या वेळी उमेदवारास कोणतीही शारिरीक इजा/नुकसान झाल्यास त्यास उमेदवार स्वतः जबाबदार राहिल. त्याकरिता उमेदवाराने स्वतःची शारिरीक क्षमता विचारात घेऊन मैदानी चाचणीच्या प्रकारात सहभागी व्हावे.

२३. भरती प्रक्रियेमधील कोणात्याही चाचणीसाठी येण्याकरिता उमेदवारास प्रवास खर्च दिला जाणार नाही. उमेदवारांने प्रत्येक पोलीस भरती चाचणीकरिता स्वखर्चाने हजर रहावे लागेल.

२४. उमेदवारांनी ऑनलाईन अर्ज भरतांना दिलेले भ्रमणध्वनी (मोबाईल क्रमांक) व ई-मेल कृपया बदलू नये.

२५. उमेदवारांना भरती प्रक्रियेबाबतच्या सुचना/निकाल वेळोवेळी <http://mahapolice.mahaonline.gov.in> व पोलीस महासंचालक, महाराष्ट्र राज्य, मुंबई यांचे संकेतस्थळ www.mahapolice.gov.in व www.punepolice.gov.in या संकेतस्थळावर दिल्या जातील. त्याप्रमाणे उमेदवारांनी दिलेल्या सुचनांचे पालन करणे बंधनकारक राहिल. तसेच, नमूद संकेतस्थळावर जाहिर करण्यात आलेल्या निकालाबाबत, प्राप्त गुणांबाबत, प्रवर्गाबाबत, जन्मतारखेबाबत दिलेल्या विहित मुदतीत आक्षेप न नोंदविल्यास त्यानंतर कोणताही हक्क/दावा उमेदवारांना करता येणार नाही.

२६. उमेदवाराची गुणवत्ता यादीतील निवड, आवश्यक ती मूळ प्रमाणपत्रे/कागदपत्रांची अंतिम पडताळणी/आवश्यक ती पूर्तता, वैद्यकीय चाचणी अहवाल, चारित्र्य व पुर्वचारित्र्य पडताळणी अहवालास अधिन राहून करण्यात येईल.

२७. पद भरती किंवा नियुक्ती निर्बंधाबाबत शासनाचे वेळोवेळीचे आदेश निवड झालेल्या उमेदवारांना बंधनकारक असतील व त्या अनुषंगाने नियुक्तीबाबत कोणताही दावा/तक्रार/हक्क राहणार नाही.

२८. पोलीस भरतीतील प्रक्रियेबाबत निवड समितीचा निर्णय अंतिम राहिल व उमेदवारांस बंधनकारक राहिल.

२९. पोलीस शिपाई भरती करण्याबाबत कोणीही पैशाची किंवा अन्य कोणत्याही स्वरूपाची मागणी केल्यास संबंधित उमेदवाराने त्याबाबतची माहिती अॅन्टीकरप्शन ब्युरो, पुणे यांना दुरध्वनी क्रमांक ०२०/२६१२२१३४ वर त्वरीत संपर्क साधून तक्रार करावी. तसेच, या संदर्भात उमेदवार पोलीस आयुक्त, पुणे शहर या कार्यालयातील वरिष्ठ अधिकाऱ्यांशी किंवा अध्यक्ष, पोलीस भरती समिती-२०१५-१६ तथा अपर पोलीस आयुक्त, प्रशासन, पुणे यांचेकडील दुरध्वनी क्र. ०२०/२६१११४३१ यांच्याशी संपर्क साधून तक्रार करू शकतील.

२९. उमेदवारांना काही अडचणी भासल्यास खालील दिलेल्या हेल्पलाईन नंबरवर सकाळी ०८.०० ते रात्री ०८.०० या वेळेत संपर्क साधावा.

अ.क्र.	संस्था/कार्यालयाचे नाव	दुरध्वनी/मोबाईल क्रमांक
१.	महाऑनलाईन संदर्भात अडचण असल्यास	०२२-६१३१६४००
२	भारतीय स्टेट बँकेच्या संदर्भात अडचण असल्यास	०२२-२२६६१७६५
३	पोलीस आयुक्त, पुणे शहर कार्यालयातील दुरध्वनी क्रमांक (कार्यालयीन वेळेत)	०२०-२६१२२८८० / ०२०-२६२०८३५६
४.	अपर पोलीस महासंचालक, प्रशिक्षण, प्रशिक्षण व खास पथके, महाराष्ट्र राज्य मुंबई. (सकाळी ०८.०० ते रात्री ०८.०० या वेळेत)	०२२-२२०२३६३७
५.	अपर पोलीस महासंचालक, प्रशिक्षण, प्रशिक्षण व खास पथके, महाराष्ट्र राज्य मुंबई यांचेकडील ई-मेल आय डी	adg.training.mumbai@mahapolice.gov.in sandeppaithane2@gmail.com

महा ई- सेवा केंद्र (C.S.C.) संदर्भात अडचण असल्यास खाली दिलेल्या क्रमांकावर संपर्क साधावा.

अ.क्र.	संस्था/कार्यालयाचे नाव	दुरध्वनी/मोबाईल क्रमांक
१.	Basix (Nashik Division)	८३८००१८२५७ (मोबाईल क्रमांक)
२	CMS-(Amaravati Division, Aurangabad Division)	०२२-४१२५९१२२/६९
३	MahaOnline-Konkan Division, Pune Division	०२२-६१३१६४००
४.	MahaOnline-(Nagpur Division)	
५.	मे. महाऑनलाईन कंपनीचा e-mail id :-	support@mahaonline.gov.in

महत्वाची टिप :-

उमेदवाराने “महाराष्ट्र पोलीस शिपाई (सेवाप्रवेश)नियम, २०११” चे कृपया अवलोकन करावे. सदर सेवाप्रवेश नियमांतील अटी व शर्ती सर्व उमेदवारांना लागू राहतील. ऑनलाईन आवेदन अर्ज भरण्याची प्रक्रिया याबाबतचे शासन निर्णय, उमेदवारांसाठी सुचना व सेवाप्रवेश नियम <http://mahapolice.gov.in> / <http://mahapolice.mahaonline.gov.in> व www.punepolice.gov.in या संकेतस्थळावर (Home page) येथे उपलब्ध आहे.

- सदरहू माहिती काळजीपूर्वक वाचून व समजल्याची खात्री करून उमेदवारांनी ऑनलाईन अर्ज सादर करावा.
- उपरोक्त सुचना शासन निर्णय/परिपत्रकानुसार देण्यात आलेल्या आहेत. यामध्ये काही तफावत आढळल्यास, संबंधित शासन निर्णय/परिपत्रकातील सुचना विचारात घ्याव्यात.
- सर्व आवश्यक प्रमाणपत्रे / कागदपत्रे आवेदन अर्ज भरण्यांच्या अंतिम दिनांकापर्यन्त म्हणजेच दिनांक १८/०२/२०१६ पर्यन्तची किंवा त्यापूर्वीच्या दिनांकास निर्गमित झालेली असावीत व सदरची मुळ प्रमाणपत्र / कागदपत्रे कागदपत्र पडताळणीच्या दिनांकांच्या वेळी सादर करणे आवश्यक आहे. सदर मुळ प्रमाणपत्र सादर न केल्यास उमेदवारांस अपात्र ठरविण्यांत येईल.

सही /-

(सी.एच.वाकडे)

अपर पोलीस आयुक्त, प्रशासन,
पोलीस आयुक्त, पुणे शहर करीता.
